

**ਮਿੱਠੇ ਬੱਚੇ:-** ਬਾਬਾ ਆਏ ਹਨ ਤੁਹਾਨੂੰ ਕਿੰਗ ਆਫ਼ ਫਲਾਵਰ ਬਨਾਉਣ, ਇਸ ਲਈ ਵਿਕਾਰਾਂ ਦੀ ਕੋਈ ਬਦਬੂ ਨਹੀਂ ਹੋਣੀ ਚਾਹੀਦੀ।

**ਪ੍ਰਸ਼ਨ:-** ਵਿਕਾਰਾਂ ਦਾ ਅੰਸ਼ ਖਤਮ ਕਰਨ ਲਈ ਕਿਹੜਾ ਪੁਰਸ਼ਾਰਥ ਕਰਨਾ ਹੈ ?

**ਉੱਤਰ:-** ਨਿਰੰਤਰ ਅੰਤਰਮੁਖੀ ਰਹਿਣ ਦਾ ਪੁਰਸ਼ਾਰਥ ਕਰੋ। ਅੰਤਰਮੁਖੀ ਮਤਲਬ ਸੈਕੰਡ ਵਿੱਚ ਸਰੀਰ ਨਾਲੋਂ ਡਿਟੈਚ। ਇਸ ਦੁਨੀਆਂ ਦੀ ਸੁੱਧ - ਬੁੱਧ ਬਿਲਕੁਲ ਭੁੱਲ ਜਾਏ। ਇੱਕ ਸੈਕੰਡ ਵਿੱਚ ਉੱਪਰ ਜਾਣਾ ਤੇ ਆਉਣਾ। ਇਸ ਅਭਿਆਸ ਨਾਲ ਵਿਕਾਰਾਂ ਦਾ ਅੰਸ਼ ਖਤਮ ਹੋ ਜਾਏਗਾ। ਕਰਮ ਕਰਦੇ - ਕਰਦੇ ਵਿੱਚ - ਵਿੱਚ ਅੰਤਰਮੁਖੀ ਹੋ ਜਾਓ। ਇਵੇਂ ਲੱਗੇ ਜਿਵੇਂ ਬਿਲਕੁਲ ਸੰਨਾਟਾ ਹੈ। ਕੋਈ ਵੀ ਚੁਰਪੁਰ ਨਹੀਂ। ਇਹ ਸ੍ਰਿਸ਼ਟੀ ਜਿਵੇਂ ਹੈ ਹੀ ਨਹੀਂ।

**ਓਮ ਸ਼ਾਂਤੀ।** ਇੱਥੇ ਹਰ ਇੱਕ ਨੂੰ ਬਿਠਾਇਆ ਜਾਂਦਾ ਹੈ ਕਿ ਅਸਰੀਰੀ ਹੋ ਬਾਪ ਦੀ ਯਾਦ ਵਿੱਚ ਬੈਠੇ ਅਤੇ ਨਾਲ ਨਾਲ ਜੇ ਸ੍ਰਿਸ਼ਟੀ ਚੱਕਰ ਹੈ ਉਸ ਨੂੰ ਵੀ ਯਾਦ ਕਰੋ ਮਨੁੱਖ 84 ਦੇ ਚੱਕਰ ਨੂੰ ਸਮਝਦੇ ਹੀ ਨਹੀਂ। ਜੇ 84 ਦਾ ਚੱਕਰ ਲਗਾਉਂਦੇ ਹਨ ਉਹੀ ਸਮਝਣ ਆਉਣਗੇ। ਤੁਹਾਨੂੰ ਇਹ ਹੀ ਯਾਦ ਕਰਨਾ ਚਾਹੀਦਾ ਹੈ, ਇਨ੍ਹਾਂਨੂੰ ਸਵਦਰਸ਼ਨ ਚੱਕਰ ਕਿਹਾ ਜਾਂਦਾ ਹੈ, ਜਿਸ ਨਾਲ ਆਸੂਰੀ ਖਿਆਲਤ ਖਤਮ ਹੋ ਜਾਣਗੇ। ਇਸ ਤਰ੍ਹਾਂ ਨਹੀਂ ਕੀ ਕੋਈ ਅਸੂਰ ਬੈਠੇ ਹਨ ਜਿਨ੍ਹਾਂ ਦਾ ਗਲਾ ਕੱਟ ਜਾਏਗਾ। ਮਨੁੱਖ ਸਵਦਰਸ਼ਨ ਚੱਕਰ ਦਾ ਅਰਥ ਵੀ ਨਹੀਂ ਸਮਝਦੇ ਹਨ। ਇਹ ਗਿਆਨ ਤੁਹਾਨੂੰ ਬੱਚਿਆਂ ਨੂੰ ਇੱਥੇ ਮਿਲਦਾ ਹੈ। ਕਮਲ ਫੁੱਲ ਵਾਂਗੂ ਗ੍ਰਹਿਸਥ ਵਿਵਹਾਰ ਵਿੱਚ ਰਹਿ ਕੇ ਪਵਿੱਤਰ ਬਣੋ। ਭਗਵਾਨੁਵਾਚ ਹੈ ਨਾ। ਇਹ ਇੱਕ ਜਨਮ ਪਵਿੱਤਰ ਬਨਣ ਨਾਲ 21 ਜਨਮ ਤੁਸੀਂ ਪਵਿੱਤ੍ਰ ਦੁਨੀਆਂ ਦੇ ਮਾਲਿਕ ਬਣੋਗੇ। ਸਤਯੁਗ ਨੂੰ ਕਿਹਾ ਜਾਂਦਾ ਹੈ ਸ਼ਿਵਾਲਿਆ। ਕਲਯੁਗ ਹੈ ਵਿਸ਼ਾਲਿਆ। ਇਹ ਦੁਨੀਆਂ ਬਦਲਣੀ ਹੈ। ਭਾਰਤ ਦੀ ਹੀ ਗੱਲ ਹੈ। ਦੂਜਿਆਂ ਦੀ ਗੱਲਾਂ ਵਿੱਚ ਜਾਣਾ ਹੀ ਨਹੀਂ ਚਾਹੀਦਾ। ਬੋਲੇ ਜਾਨਵਰਾਂ ਦਾ ਕੀ ਹੋਵੇਗਾ? ਹੋਰ ਧਰਮ ਦਾ ਕੀ ਹੋਵੇਗਾ? ਬੋਲੇ, ਪਹਿਲਾਂ ਆਪਣਾ ਤਾਂ ਸਮਝੋ, ਪਿੱਛੇ ਹੋਰਾਂ ਦੀ ਗੱਲ। ਭਾਰਤਵਾਸੀ ਹੀ ਆਪਣੇ ਧਰਮ ਨੂੰ ਭੁੱਲ ਕੇ ਦੁੱਖੀ ਹੋਏ ਹਨ। ਭਾਰਤ ਵਿੱਚ ਹੀ ਪੁਕਾਰਦੇ ਹਨ ਤੁਮ ਮਾਤ - ਪਿਤਾ... ਵਲਾਇਤ ਵਿੱਚ ਮਾਤਾ ਪਿਤਾ ਅੱਖਰ ਨਹੀਂ ਕਹਿੰਦੇ। ਉਹ ਸਿਰਫ਼ ਗੋਡ ਫਾਦਰ ਹੀ ਕਹਿੰਦੇ ਹਨ। ਬਰੇਬਰ ਭਾਰਤ ਵਿੱਚ ਹੀ ਸੁੱਖ ਘਨੇਰੇ ਸਨ, ਭਾਰਤ ਸਵਰਗ ਸੀ - ਇਹ ਵੀ ਤੁਸੀਂ ਜਾਣਦੇ ਹੋ। ਬਾਪ ਆਕੇ ਕੰਡਿਆਂ ਨੂੰ ਫੁੱਲ ਬਣਾਉਂਦੇ ਹਨ। ਬਾਪ ਨੂੰ ਬਾਗਵਾਨ ਕਹਿੰਦੇ ਹਨ। ਬੁਲਾਉਂਦੇ ਹਨ - ਆਕੇ ਕੰਡਿਆਂ ਨੂੰ ਫੁੱਲ ਬਣਾਓ। ਬਾਪ ਫੁੱਲਾਂ ਦਾ ਬਗੀਚਾ ਬਣਾਉਂਦੇ ਹਨ। ਮਾਇਆ ਫਿਰ ਕੰਡਿਆਂ ਦਾ ਜੰਗਲ ਬਣਾਉਂਦੀ ਹੈ। ਮਨੁੱਖ ਤੇ ਕਹਿ ਦਿੰਦੇ ਹਨ - ਭਗਵਾਨ ਤੇਰੀ ਮਾਇਆ ਬੜੀ ਪ੍ਰਬਲ ਹੈ। ਨਾ ਭਗਵਾਨ ਨੂੰ, ਨਾ ਮਾਇਆ ਨੂੰ ਸਮਝਦੇ ਹਨ। ਕਿਸੇ ਨੇ ਅੱਖਰ ਕਿਹਾ ਬੱਸ ਰਿਪੀਟ ਕਰਦੇ ਹਨ। ਅਰਥ ਕੁਝ ਨਹੀਂ। ਤੁਸੀਂ ਬੱਚੇ ਜਾਣਦੇ ਹੋ ਇਹ ਡਰਾਮਾ ਦਾ ਖੇਡ ਹੈ - ਰਾਮਰਾਜ ਦਾ ਅਤੇ ਰਾਵਣਰਾਜ ਦਾ। ਰਾਮ ਰਾਜ ਵਿੱਚ ਸੁੱਖ, ਰਾਵਣ ਰਾਜ ਵਿੱਚ ਦੁੱਖ ਹੈ। ਇੱਥੇ ਦੀ ਹੀ ਗੱਲ ਹੈ। ਇਹ ਕੋਈ ਪ੍ਰਭੂ ਦੀ ਮਾਇਆ ਨਹੀਂ ਹੈ। ਮਾਇਆ ਕਿਹਾ ਜਾਂਦਾ ਹੈ 5 ਵਿਕਾਰਾਂ ਨੂੰ, ਜਿਸ ਨੂੰ ਰਾਵਣ ਕਿਹਾ ਜਾਂਦਾ ਹੈ। ਬਾਕੀ ਮਨੁੱਖ ਤੇ ਪੁਨਰਜਨਮ ਲੈ 84 ਦੇ ਚੱਕਰ ਵਿੱਚ ਆਉਂਦੇ ਹਨ। ਸਤੋਗੁਣੀ ਤੋਂ ਤਮੋਪ੍ਰਧਾਨ ਬਨਣਾ ਹੈ। ਇਸ ਸਮੇਂ ਸਾਰੇ ਵਿਕਾਰ ਨਾਲ ਪੈਦਾ ਹੁੰਦੇ ਹਨ - ਇਸਲਈ ਵਿਕਾਰੀ ਕਿਹਾ ਜਾਂਦਾ ਹੈ। ਨਾਮ ਵੀ ਹੈ ਵਿਸ਼ੇਸ਼ ਦੁਨੀਆਂ ਵਾਈਸਲੈਸ ਦੁਨੀਆਂ ਮਤਲਬ ਪੁਰਾਣੀ ਦੁਨੀਆਂ ਤੋਂ ਨਵੀਂ ਬਣਦੀ ਹੈ, ਇਹ ਤਾਂ ਸਮਝਣ ਦੀ ਕਾਮਨ ਗੱਲ ਹੈ। ਬੱਚੇ ਜਾਣਦੇ ਹਨ ਸਵਰਗ ਦੀ ਸਥਾਪਨਾ ਕਰਨ ਵਾਲਾ ਪਰਮਪਿਤਾ ਪਰਮਾਤਮਾ ਹੈ, ਉਨ੍ਹਾਂ ਨਾਲ ਸੁਖ ਘਨੇਰੇ ਹੋਏ ਹਨ। ਗਿਆਨ ਨਾਲ ਦਿਨ, ਭਗਤੀ ਨਾਲ ਰਾਤ ਕਿਦਾਂ ਹੁੰਦੀ ਹੈ - ਇਹ ਵੀ ਕੋਈ ਨਹੀਂ ਸਮਝਦੇ। ਕਹਿਣਗੇ ਬ੍ਰਹਮਾ ਅਤੇ ਬ੍ਰਹਮਾ ਮੁੱਖਵੰਸ਼ਾਵਲੀ ਬ੍ਰਾਹਮਣਾ ਦਾ ਦਿਨ ਫਿਰ ਉਨ੍ਹਾਂ ਬ੍ਰਾਹਮਣਾ ਦੀ ਰਾਤ। ਦਿਨ ਅਤੇ ਰਾਤ ਇੱਥੇ ਹੀ ਹੁੰਦੀ ਹੈ, ਇਹ ਕੋਈ ਨਹੀਂ ਸਮਝਦੇ। ਪ੍ਰਜਾਪਿਤਾ ਬ੍ਰਹਮਾ ਦੀ ਰਾਤ, ਤਾਂ ਜਰੂਰ ਉਨ੍ਹਾਂ ਦੇ ਬ੍ਰਹਮਾ ਮੁੱਖ ਵੰਸ਼ਾਵਲੀ ਬ੍ਰਾਹਮਣਾ ਦੀ ਵੀ ਰਾਤ ਹੋਵੇਗੀ। ਅੱਧਾਕਲਪ ਦਿਨ ਅੱਧਾ ਕਲਪ ਰਾਤ।

ਹੁਣ ਬਾਪ ਆਏ ਹਨ ਨਿਰਵਿਕਾਰੀ ਦੁਨੀਆਂ ਬਣਾਉਣ। ਬਾਪ ਕਹਿੰਦੇ ਹਨ - ਬੱਚੇ, ਕਾਮ ਮਹਾਸਤਰੁ ਹੈ, ਉਸ ਤੇ ਜਿੱਤ ਪਾਉਣੀ ਹੈ। ਸੰਪੂਰਨ ਨਿਰਵਿਕਾਰੀ ਪਵਿੱਤਰ ਬਨਣਾ ਹੈ। ਅਪਵਿੱਤਰ ਹੋਣ ਨਾਲ ਤੁਸੀਂ ਪਾਪ ਬਹੁਤ ਕੀਤੇ ਹਨ। ਇਹ ਹੈ ਪਾਪ ਆਤਮਾਵਾਂ ਦੀ ਦੁਨੀਆਂ। ਪਾਪ ਜਰੂਰ ਸਰੀਰ ਨਾਲ ਕਰਾਂਗੇ, ਤੱਦ ਪਾਪ ਆਤਮਾ ਬਣਾਂਗੇ। ਦੇਵਤਿਆਂ ਦੀ ਪਵਿੱਤਰ ਦੁਨੀਆਂ ਵਿੱਚ ਪਾਪ ਹੁੰਦਾ ਨਹੀਂ। ਇੱਥੇ ਤੁਸੀਂ ਸ਼੍ਰੀਮਤ ਦੁਆਰਾ ਸ਼੍ਰੇਸ਼ਠ ਪੁੰਨਯ ਆਤਮਾ ਬਣ ਰਹੇ ਹੋ। ਸ਼੍ਰੀ ਸ਼੍ਰੀ 108 ਦੀ ਮਾਲਾ ਹੈ। ਉਪਰ ਵਿੱਚ ਫੁੱਲ, ਉਨ੍ਹਾਂ ਨੂੰ ਕਹਾਂਗੇ ਸ਼ਿਵ। ਉਹ ਹੀ ਹਨ ਨਿਰਾਕਾਰੀ ਫੁੱਲ। ਫਿਰ ਸਾਕਾਰ ਵਿੱਚ ਮੇਲ - ਫੀਮੇਲ ਹੈ, ਉਨ੍ਹਾਂ ਦੀ ਮਾਲਾ ਬਣੀ ਹੋਈ ਹੈ। ਸ਼ਿਵਬਾਬਾ ਦਵਾਰਾ ਇਹ ਪਵਿੱਤਰ ਸਿਮਰਨ ਦੇ ਲਾਇਕ ਬਣਦੇ ਹਨ। ਤੁਸੀਂ ਬੱਚੇ ਜਾਣਦੇ ਹੋ - ਬਾਬਾ ਸਾਨੂੰ ਵਿਜੈ ਮਾਲਾ ਦਾ ਦਾਣਾ ਬਣਾਉਂਦੇ ਹਨ। ਅਸੀਂ ਵਿਸ਼ਵ ਤੇ ਵਿਜੈ ਪਾ ਰਹੇ ਹਾਂ ਯਾਦ ਦੇ ਬਲ ਨਾਲ, ਯਾਦ ਨਾਲ ਹੀ ਵਿਕਰਮ ਵਿਨਾਸ਼ ਹੋਣਗੇ। ਫਿਰ ਤੁਸੀਂ ਸਤੋਪ੍ਰਧਾਨ ਬਣ ਜਾਓਗੇ। ਉਹ ਲੋਕ ਤੇ ਬਿਨਾਂ ਸਮਝ ਤੋਂ ਕਹਿ ਦਿੰਦੇ ਹਨ ਪ੍ਰਭੂ ਤੇਰੀ ਮਾਇਆ ਪ੍ਰਬਲ ਹੈ। ਕਿਸੇ ਦੇ ਕੋਲ ਧਨ ਹੋਵੇਗਾ ਤਾਂ ਕਹਿਣਗੇ ਇਸ ਦੇ ਕੋਲ ਮਾਇਆ ਬਹੁਤ ਹੈ। ਅਸਲ ਵਿੱਚ ਮਾਇਆ 5 ਵਿਕਾਰਾਂ ਨੂੰ ਕਿਹਾ ਜਾਂਦਾ ਹੈ, ਜਿਸਨੂੰ ਰਾਵਣ ਵੀ ਕਹਿੰਦੇ ਹਨ। ਉਨ੍ਹਾਂ ਨੇ ਫਿਰ ਰਾਵਣ

ਦਾ ਚਿੱਤਰ ਬਣਾ ਦਿੱਤਾ ਹੈ 10 ਸਿਰ ਵਾਲਾ। ਹੁਣ ਚਿੱਤਰ ਹੈ ਤੇ ਸਮਝਾਇਆ ਜਾਂਦਾ ਹੈ। ਜਿਸ ਤਰ੍ਹਾਂ ਅੰਗਦ ਲਈ ਵੀ ਵਿਖਾਉਂਦੇ ਹਨ, ਉਸ ਨੂੰ ਰਾਵਣ ਨੇ ਹਿਲਾਇਆ ਪ੍ਰੰਤੂ ਹਿਲਾ ਨਹੀਂ ਸਕਿਆ। ਦ੍ਰਿਸ਼ਟਾਂਤ ਬਣਾ ਦਿੱਤੇ ਹਨ। ਬਾਕੀ ਕੋਈ ਚੀਜ਼ ਹੈ ਨਹੀਂ। ਬਾਪ ਕਹਿੰਦੇ ਹਨ ਮਾਇਆ ਤੁਹਾਨੂੰ ਕਿੰਨਾ ਵੀ ਹਿਲਾਏ ਪ੍ਰੰਤੂ ਅਡੋਲ ਰਹੇ। ਰਾਵਣ, ਹਨੂਮਾਨ, ਅੰਗਦ ਆਦਿ ਇਹ ਸਭ ਦ੍ਰਿਸ਼ਟਾਂਤ ਬਣਾ ਦਿੱਤੇ ਹਨ, ਜਿਨ੍ਹਾਂ ਦਾ ਅਰਥ ਤੁਸੀਂ ਬੱਚੇ ਜਾਣਦੇ ਹੋ। ਭ੍ਰਮਰੀ ਦਾ ਵੀ ਦ੍ਰਿਸ਼ਟਾਂਤ ਹੈ। ਭ੍ਰਮਰੀ ਅਤੇ ਬ੍ਰਾਹਮਣ ਰਾਸ਼ੀ ਮਿਲਦੀ ਹੈ। ਤੁਸੀਂ ਵਿਸ਼ਨਾ ਦੇ ਕੀੜਿਆਂ ਨੂੰ ਭੁੱ - ਭੁੱ ਕਰ ਪਤਿਤ ਤੋਂ ਪਾਵਨ ਬਣਾਉਂਦੇ ਹੋ। ਬਾਪ ਨੂੰ ਯਾਦ ਕਰੋ ਤੇ ਸਤੋਪ੍ਰਥਾਨ ਬਣ ਜਾਓਗੇ। ਕਛੂਦੇ ਦਾ ਵੀ ਦ੍ਰਿਸ਼ਟਾਂਤ ਹੈ। ਇੰਦਰੀਆਂ ਨੂੰ ਸਮੇਟ ਕੇ ਅੰਤਰਮੁੱਖੀ ਹੋ ਬੈਠ ਜਾਂਦੇ ਹਨ। ਤੁਹਾਨੂੰ ਵੀ ਬਾਪ ਕਹਿੰਦੇ ਹਨ ਭਾਵੇਂ ਕਰਮ ਕਰੋ ਫਿਰ ਅੰਤਰਮੁੱਖੀ ਹੋ ਜਾਵੇ। ਜਿਵੇਂ ਕਿ ਇਹ ਸ੍ਰਿਸ਼ਟੀ ਹੈ ਹੀ ਨਹੀਂ। ਚੁਰਪੁਰ ਬੰਦ ਹੋ ਜਾਂਦੀ ਹੈ। ਭਗਤੀ ਮਾਰਗ ਵਿੱਚ ਬਾਹਰ ਮੁੱਖੀ ਬਣ ਪੈਂਦੇ ਹਨ। ਗੀਤ ਗਾਉਣਾ, ਇਹ ਕਰਨਾ, ਕਿੰਨਾ ਹੰਗਾਮਾ, ਕਿੰਨਾ ਖਰਚ ਹੁੰਦਾ ਹੈ। ਕਿੰਨੇ ਮੇਲੇ ਲਗਦੇ ਹਨ। ਬਾਪ ਕਹਿੰਦੇ ਹਨ ਇਹ ਸਭ ਛੱਡ ਕੇ ਅੰਤਰਮੁੱਖੀ ਹੋ ਜਾਓ। ਜਿਵੇਂ ਕੀ ਇਹ ਸ੍ਰਿਸ਼ਟੀ ਹੈ ਹੀ ਨਹੀਂ। ਆਪਣੇ ਨੂੰ ਦੇਖੋ ਅਸੀਂ ਲਾਇਕ ਬਣੇ ਹਾਂ? ਕੋਈ ਵਿਕਾਰ ਤਾਂ ਨਹੀਂ ਸਤਾਉਂਦਾ ਹੈ? ਅਸੀਂ ਬਾਪ ਨੂੰ ਯਾਦ ਕਰਦੇ ਹਾਂ? ਬਾਪ ਜੋ ਵਿਸ਼ਵ ਦਾ ਮਾਲਿਕ ਬਣਾਉਂਦੇ ਹਨ, ਇਸ ਤਰ੍ਹਾਂ ਦੇ ਬਾਪ ਨੂੰ ਦਿਨ - ਰਾਤ ਯਾਦ ਕਰਨਾ ਚਾਹੀਦਾ ਹੈ। ਅਸੀਂ ਆਤਮਾ ਹਾਂ, ਸਾਡਾ ਉਹ ਬਾਪ ਹੈ। ਅਦੰਰ ਵਿੱਚ ਇਹ ਚੱਲਦਾ ਰਹੇ - ਹੁਣ ਅਸੀਂ ਨਵੀਂ ਦੁਨੀਆਂ ਦਾ ਫੁੱਲ ਬਣ ਰਹੇ ਹਾਂ। ਅੱਕ ਜਾਂ ਟਾਂਗਰ ਦਾ ਫੁੱਲ ਨਹੀਂ ਬਣਨਾ ਹੈ। ਸਾਨੂੰ ਤਾਂ ਇੱਕਦਮ ਕਿੰਗ ਆਫ ਫਲਾਵਰ ਬਿਲਕੁਲ ਖੁਸ਼ਬੂਦਾਰ ਫੁੱਲ ਬਣਨਾ ਹੈ। ਕੋਈ ਬਦਬੂ ਨਾ ਰਹੇ। ਬੁਰੇ ਖਿਆਲਤ ਨਿਕਲ ਜਾਣ ਚਾਹੀਦੇ ਹਨ। ਮਾਇਆ ਦੇ ਤੂਫਾਨ ਡਿਗਾਉਣ ਲਈ ਬਹੁਤ ਆਉਣਗੇ। ਕ੍ਰਮਇੰਦਰੀਆਂ ਤੋਂ ਕੋਈ ਵਿਕਰਮ ਨਹੀਂ ਕਰਨਾ ਹੈ। ਇਸ ਤਰ੍ਹਾਂ ਆਪਣੇ ਆਪ ਨੂੰ ਪੱਕਾ ਕਰਨਾ ਹੈ। ਆਪਣੇ ਨੂੰ ਸੁਧਾਰਨਾ ਹੈ। ਕੋਈ ਦੇਹਧਾਰੀ ਨੂੰ ਯਾਦ ਨਹੀਂ ਕਰਨਾ ਹੈ। ਬਾਪ ਕਹਿੰਦੇ ਹਨ ਆਪਣੇ ਨੂੰ ਆਤਮਾ ਸਮਝ ਕੇ ਮੈਨੂੰ ਯਾਦ ਕਰੋ, ਸ਼ਰੀਰ ਨਿਰਵਾਹ ਅਰਥ ਕਰਮ ਭਲੇ ਹੀ ਕਰੋ। ਉਨ੍ਹਾਂ ਵਿੱਚ ਵੀ ਸਮਾਂ ਕੱਢ ਸਕਦੇ ਹੋ। ਭੋਜਨ ਖਾਣ ਸਮੇਂ ਵੀ ਬਾਪ ਦੀ ਮਹਿਮਾ ਕਰਦੇ ਰਹੋ। ਬਾਬਾ ਨੂੰ ਯਾਦ ਕਰ ਖਾਣ ਨਾਲ ਭੋਜਨ ਵੀ ਪਵਿੱਤਰ ਹੋ ਜਾਂਦਾ ਹੈ। ਜਦੋਂ ਬਾਪ ਨੂੰ ਨਿਰੰਤਰ ਯਾਦ ਕਰਾਂਗੇ ਤਾਂ ਯਾਦ ਨਾਲ ਹੀ ਬਹੁਤ ਜਨਮਾਂ ਦੇ ਪਾਪ ਕੱਟਣਗੇ ਅਤੇ ਤੁਸੀਂ ਸਤੋਪ੍ਰਥਾਨ ਬਣੋਗੇ। ਦੇਖਣਾ ਹੈ ਕੀ ਕਿੰਨਾ ਸੱਚਾ ਸੋਨਾ ਬਣੇ ਹਾਂ? ਅੱਜ ਕਿੰਨਾ ਘੰਟਾ ਯਾਦ ਵਿੱਚ ਰਿਹਾ? ਕਲ 3 ਘੰਟਾ ਯਾਦ ਵਿੱਚ ਰਿਹਾ, ਅੱਜ 2 ਘੰਟਾ ਰਿਹਾ - ਇਹ ਤਾਂ ਅੱਜ ਘਾਟਾ ਹੋ ਗਿਆ। ਉਤਰਨਾ ਤੇ ਚੜ੍ਹਨਾ ਹੁੰਦਾ ਰਹੇਗਾ। ਯਾਤਰਾ ਤੇ ਜਾਂਦੇ ਹੋ ਤਾਂ ਕਿਤੇ ਉੱਚੇ, ਕਿਤੇ ਨੀਵੇਂ ਹੁੰਦੇ ਹਨ। ਤੁਹਾਡੀ ਅਵਸਥਾ ਵੀ ਥਲੇ - ਉੱਪਰ ਹੁੰਦੀ ਰਹੇਗੀ। ਆਪਣਾ ਖਾਤਾ ਦੇਖਣਾ ਹੈ। ਮੁੱਖ ਹੈ ਯਾਦ ਦੀ ਯਾਤਰਾ।

ਭਗਵਾਨੁਵਾਚ ਹੈ ਤਾਂ ਜਰੂਰ ਬੱਚਿਆਂ ਨੂੰ ਹੀ ਪੜ੍ਹਾਉਣਗੇ। ਸਾਰੀ ਦੁਨੀਆਂ ਨੂੰ ਕਿਵੇਂ ਪੜ੍ਹਾਉਣਗੇ। ਹੁਣ ਭਗਵਾਨ ਕਿਸ ਨੂੰ ਕਿਹਾ ਜਾਏ? ਕ੍ਰਿਸ਼ਨ ਤੇ ਸ਼ਰੀਰਧਾਰੀ ਹੈ। ਭਗਵਾਨ ਤਾਂ ਨਿਰਾਕਾਰੀ ਪਰਮਪਿਤਾ ਪਰਮਾਤਮਾ ਨੂੰ ਕਿਹਾ ਜਾਂਦਾ ਹੈ। ਖੁਦ ਕਹਿੰਦੇ ਹਨ ਮੈਂ ਸਧਾਰਨ ਤਨ ਵਿੱਚ ਪ੍ਰਵੇਸ਼ ਕਰਦਾ ਹਾਂ। ਬ੍ਰਹਮਾ ਦਾ ਵੀ ਬੁੱਢਾ ਤਨ ਗਾਇਆ ਜਾਂਦਾ ਹੈ। ਸਫੇਦ ਦਾੜ੍ਹੀ ਮੁੱਛ ਤਾਂ ਬੁੱਢੇ ਦੀ ਹੁੰਦੀ ਹੈ ਨਾ। ਚਾਹੀਦਾ ਵੀ ਜਰੂਰ ਹੈ ਅਨੁਭਵੀ ਰਥ। ਛੋਟੇ ਰਥ ਵਿੱਚ ਥੋੜੀ ਨਾ ਪ੍ਰਵੇਸ਼ ਕਰਨਗੇ। ਖੁਦ ਵੀ ਕਹਿੰਦੇ ਹਨ ਕੀ ਮੈਨੂੰ ਕੋਈ ਜਾਣਦਾ ਹੀ ਨਹੀਂ। ਉਹ ਹੈ ਸੁਪਰੀਮ ਗਾਡ ਫਾਦਰ ਮਤਲਬ ਸੁਪਰੀਮ ਸੇਲ। ਤੁਸੀਂ ਵੀ 100 ਪਰਸੈਂਟ ਪਵਿੱਤਰ ਸੀ। ਹੁਣ 100 ਪਰਸੈਂਟ ਅਪਵਿੱਤਰ ਬਣੇ ਹੋ। ਸਤਯੁਗ ਵਿੱਚ 100 ਪਰਸੈਂਟ ਪਿਓਰਟੀ ਸੀ ਤੇ ਪੀਸ ਐਂਡ ਪ੍ਰਾਸਪੈਰਿਟੀ ਵੀ ਸੀ। ਮੁੱਖ ਹੈ ਪਿਓਰਟੀ। ਦੇਖਦੇ ਵੀ ਹੋ ਪਿਓਰਟੀ ਵਾਲਿਆਂ ਨੂੰ ਇਮਪਿਓਰ ਮੱਥਾ ਟੇਕਦੇ ਹਨ, ਉਨ੍ਹਾਂ ਦੀ ਮਹਿਮਾ ਗਾਉਂਦੇ ਹਨ। ਸੰਨਿਆਸੀਆਂ ਦੇ ਅੱਗੇ ਇਸ ਤਰ੍ਹਾਂ ਕਦੀ ਨਹੀਂ ਕਹਾਂਗੇ ਕਿ ਤੁਸੀਂ ਸ੍ਵ ਗੁਣ ਸੰਪੰਨ। ... ਅਸੀਂ ਪਾਪੀ ਨੀਚ ਹਾਂ। ਦੇਵਤਾਵਾਂ ਦੇ ਅੱਗੇ ਅਜਿਹਾ ਕਹਿੰਦੇ ਹਨ। ਬਾਬਾ ਨੇ ਸਮਝਾਇਆ ਹੈ - ਕੁਮਾਰੀ ਨੂੰ ਸਾਰੇ ਮੱਥਾ ਟੇਕਦੇ ਹਨ ਫਿਰ ਸ਼ਾਦੀ ਕਰਦੀ ਹੈ ਤਾਂ ਸਭਦੇ ਅੱਗੇ ਮੱਥਾ ਟੇਕਦੀ ਹੈ ਕਿਉਂਕਿ ਵਿਕਾਰੀ ਬਣਦੀ ਹੈ ਨਾ। ਹੁਣ ਬਾਪ ਕਹਿੰਦੇ ਹਨ ਤੁਸੀਂ ਨਿਰਵਿਕਾਰੀ ਬਣੋਗੇ ਤਾਂ ਅੱਧਾ ਕਲਪ ਨਿਰਵਿਕਾਰੀ ਹੀ ਰਹੋਗੇ। ਹੁਣ 5 ਵਿਕਾਰਾਂ ਦਾ ਰਾਜ ਖਤਮ ਹੁੰਦਾ ਹੈ। ਇਹ ਹੈ ਮ੍ਰਿਤੁਲੇਕ, ਉਹ ਹੈ ਅਮਰਲੇਕ। ਹੁਣ ਤੁਹਾਨੂੰ ਆਤਮਾਵਾਂ ਨੂੰ ਗਿਆਨ ਦਾ ਤੀਸਰਾ ਨੇਤਰ ਮਿਲਦਾ ਹੈ। ਬਾਪ ਹੀ ਦਿੰਦੇ ਹਨ। ਤਿਲਕ ਵੀ ਮੱਥੇ ਤੇ ਦਿੰਦੇ ਹਨ। ਹੁਣ ਆਤਮਾ ਨੂੰ ਗਿਆਨ ਮਿਲ ਰਿਹਾ ਹੈ, ਕਿਸ ਦੇ ਲਈ? ਤੁਸੀਂ ਆਪਣੇ ਨੂੰ ਆਪੇ ਹੀ ਰਾਜਤਿਲਕ ਦਿਓ। ਜਿਸ ਤਰ੍ਹਾਂ ਬੈਰਿਸਟਰੀ ਪੜ੍ਹਦੇ ਹਨ ਤੇ ਪੜ੍ਹ ਕੇ ਆਪਣੇ ਨੂੰ ਆਪੇ ਹੀ ਬੈਰਿਸਟਰੀ ਦਾ ਤਿਲਕ ਦਿੰਦੇ ਹਨ। ਪੜ੍ਹਣਗੇ ਤਾਂ ਤਿਲਕ ਮਿਲੇਗਾ। ਆਸ਼ੀਰਵਾਦ ਨਾਲ ਥੋੜੀ ਹੀ ਮਿਲੇਗਾ। ਫਿਰ ਤਾਂ ਸਭ ਦੇ ਉਪਰ ਟੀਚਰ ਕ੍ਰਿਪਾ ਕਰੇ, ਸਾਰੇ ਪਾਸ ਹੋ ਜਾਣ। ਬੱਚਿਆਂ ਨੂੰ ਆਪੇ ਹੀ ਆਪਣੇ ਨੂੰ ਰਾਜਤਿਲਕ ਦੇਣਾ ਹੈ। ਬਾਪ ਨੂੰ ਯਾਦ ਕਰਨਗੇ ਤਾਂ ਵਿਕਰਮ ਵਿਨਾਸ਼ ਹੋਣਗੇ ਅਤੇ ਚੱਕਰ ਨੂੰ ਯਾਦ ਕਰਨ ਨਾਲ ਚਕ੍ਰਵ੍ਰਤੀ ਰਾਜਾ ਬਣ ਜਾਵੇਗੇ। ਬਾਪ ਕਹਿੰਦੇ ਹਨ ਤੁਹਾਨੂੰ ਰਾਜਿਆਂ ਦਾ ਰਾਜਾ ਬਣਾਉਂਦਾ ਹਾਂ। ਦੇਵੀ - ਦੇਵਤਾ ਡਬਲ ਸਿਰ ਤਾਜ ਬਣਦੇ ਹਨ। ਪਤਿਤ ਰਾਜੇ ਵੀ ਉਨ੍ਹਾਂ ਦੀ ਹੀ ਪੂਜਾ ਕਰਦੇ ਹਨ। ਤੁਹਾਨੂੰ ਪੂਜਾਰੀ ਰਾਜਿਆਂ ਤੋਂ ਵੀ ਉੱਪਰ ਬਣਾਉਂਦੇ ਹਨ। ਜੇ ਬਹੁਤ ਦਾਨ - ਪੁੰਨ ਕਰਦੇ ਹਨ ਤਾਂ ਰਾਜਿਆਂ ਕੋਲ ਜਾ ਕੇ ਜਨਮ ਲੈਂਦੇ ਹਨ। ਕਿਉਂਕਿ ਕਰਮ ਚੰਗੇ ਕੀਤੇ ਹਨ। ਹਾਲੇ ਤੁਹਾਨੂੰ ਇੱਥੇ ਮਿਲਿਆ ਹੈ ਅਵਿਨਾਸ਼ੀ ਗਿਆਨ ਧਨ, ਉਹ ਧਾਰਨ ਕਰ ਫਿਰ ਦਾਨ ਕਰਨਾ ਹੈ। ਇਹ ਸੋਰਸ ਆਫ ਇਨਕਮ ਹੈ। ਟੀਚਰ ਵੀ ਪੜ੍ਹਾਈ ਦਾ ਦਾਨ ਕਰਦੇ ਹਨ। ਉਹ ਪੜ੍ਹਾਈ ਹੈ ਥੋੜੇ ਸਮੇਂ ਦੇ ਲਈ। ਵਿਲਾਇਤ ਤੋਂ ਵੀ ਪੜ੍ਹ ਕੇ ਆਉਂਦੇ ਹਨ, ਆਉਂਦੇ ਹੀ ਹਾਰਟ ਫੇਲ ਹੋ ਜਾਂਦਾ ਹੈ ਤਾਂ ਪੜ੍ਹਾਈ ਖਤਮ! ਵਿਨਾਸ਼ੀ ਹੋ ਗਈ ਨਾ। ਮਿਹਨਤ ਸਾਰੀ ਮੁਫਤ ਵਿੱਚ ਗਈ ਤੁਹਾਡੀ ਮਿਹਨਤ ਇਵੇਂ ਨਹੀਂ ਜਾ ਸਕਦੀ। ਤੁਸੀਂ ਜਿਨ੍ਹਾਂ ਚੰਗਾ ਪੜ੍ਹੋਗੇ 21 ਜਨਮ ਤੁਹਾਡੀ ਪੜ੍ਹਾਈ ਕਾਇਮ ਰਹੇਗੀ। ਉਥੇ ਅਕਾਲੇ ਮ੍ਰਿਤੂ ਹੁੰਦੀ ਹੀ ਨਹੀਂ। ਇਹ ਪੜ੍ਹਾਈ ਨਾਲ ਲੈ ਜਾਵਾਂਗੇ।

ਹੁਣ ਜਿਵੇਂ ਬਾਪ ਕਲਿਆਣਕਾਰੀ ਹੈ ਉਂਝ ਤੁਹਾਨੂੰ ਬੱਚਿਆਂ ਨੂੰ ਵੀ ਕਲਿਆਣਕਾਰੀ ਬਨਣਾ ਹੈ। ਸਾਰਿਆਂ ਨੂੰ ਰਸਤਾ ਦੱਸਣਾ ਹੈ। ਬਾਬਾ ਤੇ ਰਾਏ ਬਹੁਤ ਚੰਗੀ ਦਿੰਦੇ ਹਨ। ਇਕ ਹੀ ਗੱਲ ਸਮਝਾਓ ਕੀ ਸ੍ਵਸ਼੍ਰੇਸ਼ਠ ਸ਼੍ਰੋਮਣੀ ਸ਼੍ਰੀਮਤ ਭਾਗਵਤ ਗੀਤਾ ਦੀ ਇੰਨੀ ਮਹਿਮਾ ਕਿਉਂ ਹੈ? ਭਗਵਾਨ ਦੀ ਹੀ ਸ਼੍ਰੇਸ਼ਠ ਮੱਤ ਹੈ। ਹੁਣ ਭਗਵਾਨ ਕਿਸ ਨੂੰ ਕਿਹਾ ਜਾਏ? ਭਗਵਾਨ ਤਾਂ ਇੱਕ ਹੀ ਹੁੰਦਾ ਹੈ। ਉਹ ਹੈ ਨਿਰਾਕਾਰ, ਸਭ ਆਤਮਾਵਾਂ ਦਾ ਬਾਪ, ਇਸ ਲਈ ਆਪਸ ਵਿੱਚ ਭਾਈ - ਭਾਈ ਕਹਿੰਦੇ ਹਨ ਫਿਰ ਜਦੋਂ ਬ੍ਰਹਮਾ ਦਵਾਰਾ ਨਵੀਂ ਸ੍ਰਿਸ਼ਟੀ ਰਚਦੇ ਹਨ ਤਾਂ ਭਰਾ - ਭੈਣ ਹੋ ਜਾਂਦੇ ਹਨ। ਇਸ ਸਮੇਂ ਤੁਸੀਂ ਭਰਾ ਭੈਣ ਹੋ ਤਾਂ ਪਵਿੱਤਰ ਰਹਿਣਾ ਪਵੇ। ਇਹ ਹੈ ਯੁਕਤੀ। ਕ੍ਰਿਮੀਨਲ ਆਈ ਇੱਕਦਮ ਨਿਕਲ ਜਾਏ। ਸੰਭਾਲ ਰੱਖਣੀ ਹੈ, ਸਾਡੀਆਂ ਅੱਖਾਂ ਕਿਧਰੇ ਮਤਵਾਲੀ ਤਾਂ ਨਹੀਂ ਬਣੀਆਂ? ਬਜ਼ਾਰ ਵਿੱਚ ਚਨੇ ਵੇਖ ਕਿਧਰੇ ਦਿਲ ਤਾਂ ਨਹੀਂ ਹੁੰਦੀ? ਇਵੇਂ ਦਿਲ ਤਾਂ ਬਹੁਤਿਆਂ ਦੀ ਹੁੰਦੀ ਹੈ, ਫਿਰ ਖਾ ਵੀ ਲੈਂਦੇ ਹਨ। ਬ੍ਰਾਹਮਣੀ ਹੈ, ਕਿਸੇ ਭਰਾ ਨਾਲ ਜਾਂਦੀ ਹੈ ਉਹ ਕਹਿੰਦੇ ਹਨ ਚਨਾ ਖਾਓਗੀ, ਇੱਕ ਵਾਰ ਖਾਣ ਨਾਲ ਪਾਪ ਥੋੜੀ ਲਗ ਜਾਏਗਾ! ਜੇ ਕੱਚੇ ਹੁੰਦੇ ਹਨ ਉਹ ਝੱਟ ਖਾ ਲੈਂਦੇ ਹਨ। ਇਸ ਤੇ ਸ਼ਾਸਤਰਾਂ ਵਿੱਚ ਵੀ ਅਰਜੁਨ ਦਾ ਦ੍ਰਿਸ਼ਟਾਂਤ ਹੈ। ਇਹ ਕਹਾਣੀਆਂ ਬੈਠ ਬਣਾਈਆਂ ਹਨ। ਬਾਕੀ ਹੈ ਸਭ ਇਸ ਸਮੇਂ ਦੀਆਂ ਗੱਲਾਂ।

ਤੁਸੀਂ ਸਭ ਹੋ ਸੀਤਾਵਾਂ। ਤੁਹਾਨੂੰ ਬਾਪ ਕਹਿੰਦੇ ਹਨ ਕਿ ਇਕ ਬਾਪ ਨੂੰ ਯਾਦ ਕਰੋ ਤਾਂ ਤੁਹਾਡੇ ਪਾਪ ਕੱਟ ਜਾਣਗੇ। ਬਾਕੀ ਕੋਈ ਹੋਰ ਗੱਲ ਹੈ ਨਹੀਂ। ਹੁਣ ਤੁਸੀਂ ਸਮਝਦੇ ਹੋ ਰਾਵਣ ਕੋਈ ਇਸ ਤਰ੍ਹਾਂ ਦਾ ਮਨੁੱਖ ਨਹੀਂ ਹੈ। ਇਹ ਤਾਂ ਵਿਕਾਰਾਂ ਦੀ ਪ੍ਰਵੇਸ਼ਤਾ ਹੋ ਜਾਂਦੀ ਹੈ। ਤਾਂ ਰਾਵਣ ਸੰਪਰਦਾਇ ਕਿਹਾ ਜਾਂਦਾ ਹੈ। ਜਿਸ ਤਰ੍ਹਾਂ ਕੋਈ - ਕੋਈ ਅਜਿਹਾ ਕੰਮ ਕਰਦੇ ਹਨ ਤਾਂ ਕਹਿੰਦੇ ਹਨ - ਤੂੰ ਤਾਂ ਅਸੁਰ ਹੈ। ਚਲਣ ਆਸੂਰੀ ਹੈ। ਵਿਕਾਰੀ ਬੱਚਿਆਂ ਨੂੰ ਕਹਾਂਗੇ ਤੂੰ ਕੁਲ ਕਲੰਕਿਤ ਬਣਦਾ ਹੈਂ। ਇਹ ਫਿਰ ਬੇਹੱਦ ਦੇ ਬਾਪ ਕਹਿੰਦੇ ਹਨ ਤੁਹਾਨੂੰ ਕਾਲੇ ਤੋਂ ਗੋਰਾ ਬਣਾਉਂਦਾ ਹਾਂ ਫਿਰ ਕਾਲਾ ਮੂੰਹ ਕਰਦੇ ਹੋ। ਪ੍ਰਤਿਗਿਆ ਕਰ ਫਿਰ ਕਾਲਾ ਵਿਕਾਰੀ ਬਣਦੇ ਹੋ। ਕਾਲਾ ਤੋਂ ਵੀ ਕਾਲਾ ਬਣ ਜਾਂਦੇ ਹੋ, ਇਸਲਈ ਪੱਥਰਬੁੱਧੀ ਕਿਹਾ ਜਾਂਦਾ ਹੈ। ਫਿਰ ਹੁਣ ਤੁਸੀਂ ਪਾਰਸ ਬੁੱਧੀ ਬਣਦੇ ਹੋ ਤੁਹਾਡੀ ਚੜ੍ਹਦੀ ਕਲਾ ਹੁੰਦੀ ਹੈ। ਬਾਪ ਨੂੰ ਪਹਿਚਾਣਿਆ ਤੇ ਵਿਸ਼ਵ ਦੇ ਮਾਲਿਕ ਬਣੇ। ਸੰਸ਼ੇ ਦੀ ਗੱਲ ਹੋ ਨਹੀਂ ਸਕਦੀ। ਬਾਪ ਹੈ ਹੈਵਿਨਲੀ ਗਾਡ ਫਾਦਰ। ਤੇ ਜ਼ਰੂਰ ਹੈਵਿਨ ਸੰਗਤ ਵਿੱਚ ਲਿਆਉਣਗੇ ਨਾ, ਬੱਚਿਆਂ ਦੇ ਲਈ। ਸ਼ਿਵ ਜਯੰਤੀ ਵੀ ਮਨਾਉਂਦੇ ਹਨ - ਕੀ ਕਰਦੇ ਹੋਣਗੇ? ਵਰਤ ਆਦਿ ਰੱਖਦੇ ਹੋਣਗੇ। ਅਸਲ ਵਿੱਚ ਵਰਤ ਰੱਖਣਾ ਚਾਹੀਦਾ ਹੈ ਵਿਕਾਰਾਂ ਦਾ। ਵਿਕਾਰ ਵਿੱਚ ਨਹੀਂ ਜਾਣਾ ਹੈ ਇਸ ਕਰਕੇ ਹੀ ਤੁਸੀਂ ਆਦਿ - ਮੱਧ - ਅੰਤ ਦੁੱਖ ਪਾਇਆ ਹੈ। ਹੁਣ ਇੱਕ ਜਨਮ ਪਵਿੱਤਰ ਬਣੇ। ਪੁਰਾਣੀ ਦੁਨੀਆਂ ਦਾ ਵਿਨਾਸ਼ ਸਾਹਮਣੇ ਖੜ੍ਹਾ ਹੈ। ਤੁਸੀਂ ਦੇਖਣਾ ਭਾਰਤ ਵਿੱਚ 9 ਲੱਖ ਜਾਕੇ ਰਹਿਣਗੇ, ਫਿਰ ਸ਼ਾਂਤੀ ਹੋ ਜਾਵੇਗੀ। ਹੋਰ ਧਰਮ ਹੀ ਨਹੀਂ ਰਹਿਣਗੇ ਜੇ ਤਾਲੀ ਵੱਜੇ। ਇੱਕ ਧਰਮ ਦੀ ਸਥਾਪਨਾ ਬਾਕੀ ਅਨੇਕ ਧਰਮ ਵਿਨਾਸ਼ ਹੋ ਜਾਣਗੇ। ਅੱਛਾ!

ਮਿੱਠੇ- ਮਿੱਠੇ ਸਿੱਕੀਲਧੇ ਬੱਚਿਆਂ ਪ੍ਰਤੀ ਮਾਤ ਪਿਤਾ ਬਾਪ ਦਾਦਾ ਦਾ ਯਾਦ ਪਿਆਰ ਅਤੇ ਗੁਡਮੇਰਨਿੰਗ। ਰੂਹਾਨੀ ਬਾਪ ਦੀ ਰੂਹਾਨੀ ਬੱਚਿਆਂ ਨੂੰ ਨਮਸਤੇ।

**ਧਾਰਨਾ ਲਈ ਮੁੱਖ ਸਾਰ:-**

1. ਅਵਿਨਾਸ਼ੀ ਗਿਆਨ ਰਤਨ ਆਪਣੇ ਵਿੱਚ ਧਾਰਨ ਕਰ ਕੇ ਫਿਰ ਦਾਨ ਕਰਨਾ ਹੈ। ਪੜ੍ਹਾਈ ਨਾਲ ਆਪਣੇ ਆਪ ਨੂੰ ਰਾਜ ਤਿਲਕ ਦੇਣਾ ਹੈ। ਜਿਵੇਂ ਬਾਪ ਕਲਿਆਣਕਾਰੀ ਹੈ ਉਵੇਂ ਹੀ ਕਲਿਆਣਕਾਰੀ ਬਣਨਾ ਹੈ।

2. ਖਾਨ - ਪੀਣ ਦੀ ਪੂਰੀ - ਪੂਰੀ ਪਰਹੇਜ਼ ਕਰਨੀ ਹੈ। ਕਦੀ ਵੀ ਅੱਖਾਂ ਧੋਖਾ ਨਾ ਦੇਣ - ਇਹ ਸੰਭਾਲ ਕਰਨੀ ਹੈ ਆਪਣੇ ਨੂੰ ਸੁਧਾਰਨਾ ਹੈ। ਕ੍ਰਮਇੰਦਰੀਆਂ ਤੋਂ ਕੋਈ ਵੀ ਵਿਕਰਮ ਨਹੀਂ ਕਰਨਾ ਹੈ।

**ਵਰਦਾਨ:-** ਬੀਜ ਰੂਪ ਸਥਿਤੀ ਦੁਆਰਾ ਸਾਰੇ ਵਿਸ਼ਵ ਨੂੰ ਲਾਇਟ ਦਾ ਪਾਣੀ ਦੇਣ ਵਾਲੇ ਵਿਸ਼ਵ ਕਲਿਆਣਕਾਰੀ ਭਵ:  
ਬੀਜ ਰੂਪ ਸਟੇਜ ਸਭ ਤੋਂ ਪਾਵਰਫੁੱਲ ਸਟੇਜ ਹੈ ਇਹ ਸਟੇਜ ਹੀ ਲਾਇਟ ਹਾਊਸ ਦਾ ਕੰਮ ਕਰਦੀ ਹੈ, ਇਸ ਨਾਲ ਸਾਰੇ ਵਿਸ਼ਵ ਵਿੱਚ ਲਾਈਟ ਫੈਲਾਉਣ ਦੇ ਨਿਮਿਤ ਬਣਦੇ ਹਾਂ। ਜਿਸ ਤਰ੍ਹਾਂ ਬੀਜ ਦੁਆਰਾ ਆਪੇ ਹੀ ਸਾਰੇ ਬ੍ਰਿਖ ਨੂੰ ਪਾਣੀ ਮਿਲ ਜਾਂਦਾ ਹੈ ਇਸ ਤਰ੍ਹਾਂ ਜਦ ਬੀਜ ਰੂਪ ਸਟੇਜ ਵਿੱਚ ਸਥਿਤ ਰਹਿੰਦੇ ਹੋ ਤਾਂ ਸਾਰੇ ਵਿਸ਼ਵ ਨੂੰ ਲਾਇਟ ਦਾ ਪਾਣੀ ਮਿਲਦਾ ਹੈ। ਪਰ ਸਾਰੇ ਵਿਸ਼ਵ ਵਿੱਚ ਆਪਣੀ ਲਾਈਟ ਦਾ ਪਾਣੀ ਫੈਲਾਉਣ ਦੇ ਲਈ ਵਿਸ਼ਵ ਕਲਿਆਣ ਦੀ ਪਾਵਰਫੁੱਲ ਸਟੇਜ ਹੋਣੀ ਚਾਹੀਦੀ ਹੈ। ਇਸ ਦੇ ਲਈ ਲਾਈਟ ਹਾਊਸ ਬਣੇ ਨਾ ਕਿ ਬਲਬ। ਹਰ ਸੰਕਲਪ ਵਿੱਚ ਸਮ੍ਰਿਤੀ ਰਹੇ ਕਿ ਸਾਰੇ ਵਿਸ਼ਵ ਦਾ ਕਲਿਆਣ ਹੋਵੇ।

**ਸਲੋਗਨ:-** ਐਡਜਸਟ ਹੋਣ ਦੀ ਸ਼ਕਤੀ ਨਾਜ਼ੁਕ ਸਮੇਂ ਵਿੱਚ ਪਾਸ ਵਿੱਚ ਓਨਰ ਬਣਾ ਦਵੇਗੀ।

\*\*\*\*\*